



सत्यमेव जयते

राजभवन सूचना परिसर, उत्तराखण्ड  
प्रेस विज्ञप्ति-2

## राज्यपाल ने किया देश के अन्तिम गांव माणा का भ्रमण

राजभवन देहरादून, दिनांक 21जून, 2019

राज्यपाल श्रीमती बेबी रानी मौर्य ने शुक्रवार को राज्य के चमोली जिले में देश के अन्तिम गांव माणा का भ्रमण किया तथा स्थानीय ग्रामीण परिवेश को करीब से जाना। राज्यपाल श्रीमती मौर्य ने माणा गांव में प्रसिद्ध स्थानीय लोक नृत्य "बग्डवाल नृत्य" का मंचन देखा। राज्यपाल ने कहा कि सीमान्त गांव माणा में पर्यटन की अपार संभावनाएं हैं। स्थानीय महिलाओं को स्थानीय पहाड़ी व्यजंनो, उत्पादों व हस्तशिल्पों को प्रोत्साहित करना चाहिये ताकि स्वरोजगार के साथ ही पारम्परिक धरोहरों व सांस्कृतिक परम्पराओं को भी संरक्षित किया जा सके। राज्यपाल ने मुख्य चिकित्सा अधिकारी को माणा गांव में प्रत्येक माह स्वास्थ्य शिविर लगाने के निर्देश दिये। राज्यपाल श्रीमती मौर्य ने चमोली जिले में सरस्वती व अलकनन्दा के संगम के निकट बसे देश के अन्तिम गांव माणा की सांस्कृतिक पृष्ठभूमि की विस्तृत जानकारी ग्रामीणों से ली। जिलाअधिकारी चमोली ने बताया कि माणा गांव में ऊनी कार्डिगन प्लान्ट स्थापना हेतु प्रस्ताव केन्द्र सरकार को भेज दिया गया है। इससे पूर्व राज्यपाल श्रीमती मौर्य ने श्री बद्रीनाथ धाम के दर्शन किये।

ज्ञातव्य है कि राज्यपाल श्रीमती बेबी रानी मौर्य का देश के अन्तिम गांव माणा में यह दूसरा भ्रमण हैं इससे पूर्व राज्यपाल ने श्री बद्रीनाथ धाम के कपाट खुलने के अवसर पर भी माणा गांव का भ्रमण किया था।

इस अवसर पर जिलाअधिकारी श्रीमती स्वाति भदौरिया, एसपी श्री यशवन्त सिंह चौहान, मुख्य विकास अधिकारी, मुख्य चिकित्सा अधिकारी व माणा गांव के प्रधान श्री भगत सिंह बडवाल व बड़ी संख्या में स्थानीय ग्रामीण उपस्थित थे।

.....0.....